



# Għasfur ieħor protett fil-mira tal-kaċċa illegali

## X'qed jistenna l-Gvern? BirdLife Malta tinsisti li s-sospensjoni tal-istaġun tal-kaċċa issa hi inevitabbli

BirdLife Malta illum għet imsejġha biex issalva għasfur ieħor protett li safa fil-mira tal-kaċċa illegali, din id-darba Russett Griż (Grey Heron).

L-għasfur instab ferut u ma jistax itir f'razzett fiż-Żejtun wara li xi ħadd spara tiri fuqu fil-viċinanzi. Ir-russett ingabar minn membri tal-istaff ta' BirdLife Malta u voluntieri tar-Raptor Camp li bħalissa qed iduru mal-kampanja biex jissorveljaw il-kaċċa illegali fl-eqqel tal-passa tat-tajr tal-priza. Uffiċjali ta' BirdLife Malta għrew bih għand il-veterinarju fejn kien iċċertifikat li kellu mill-inqas ċomba waħda minn tir ta' senter li farrket l-għadma tal-gewnaħ tal-lemin tal-għasfur.

Dwar dan l-aħħar att illegali mwettaq tul l-istaġun tal-kaċċa ta' din is-sena, il-Kap Ezekuttiv ta' BirdLife Malta Mark Sultana kkummenta hekk: "Dan hu l-għoxrin għasfur protett li spiċċa fil-mira tal-kaċċa illegali wara ċ-Ċikonji Suwed, il-Kuċċard, il-Kwakk u l-Qerd in-Naħal. Hu inaċċettabbli u tal-mistħija mhux biss li qed iseħħu dawn l-illegalitajiet imma li l-Gvern mhu qed jagħti l-ebda widen għal dak li qed jiġri. Aħna issa ilna ġimgħat nitolbu s-sospensjoni tal-istaġun tal-kaċċa, bil-Gvern ifarfar din ir-responsabbiltà u ma jkunx kapaċi jagħmel dak li hu sewwa. Ninsistu li l-Gvern jagixxi illum qabel għada u jissospendi l-istaġun sa nofs Ottubru. Hekk biss jippermetti li jsir l-infurzar meħtieġ biex għasafar protetti jkunu jistgħu jaslu qawwijin u sħaħ fid-destinazzjoni finali tagħhom waqt li jkunu qed ipassu minn fuq Malta".

Ir-Russett Griż (*Ardea cinerea*) hu għasfur tal-passa komuni f'dan iż-żmien tas-sena. Normalment jivvjaġġa fi qtajja' u huwa għasfur ta' daqs konsiderevoli, l-akbar minn fost l-ispeċi tal-irsieset li naraw fil-Gzejjer Maltin. Madwar l-Ewropa kollha ssibu kemm f'zoni urbani kif ukoll rurali u b'hekk hu familjari mal-pubbliku ingenerali, inkluż ma' ħafna Maltin li minn żmien għal ieħor jagħzlu lill-Ewropa bħala destinazzjoni għall-vaganzi tagħhom.

## **TMIEM**

### **Għal aktar informazzjoni, ikkuntattja lil:**

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: [nathaniel.attard@birdlifemalta.org](mailto:nathaniel.attard@birdlifemalta.org)

### **Niżżel il-filmat minn hawn: <https://we.tl/M6ijTheYfO>**

- Filmat tas-salvatagġ tar-Russett Griż miż-Żejtun dalgħodu u tal-mument meta ttiehed għand il-veterinarju (Filmati ta' James Symonds, Nick Piludu u Rachel Shepherd, muntaġġ ta' Iryna Lukashuk)

### **Ritratti: (Ritratti ta' Rachel Shepherd)**

1. Ir-Russett Griż ferut
2. Dettall tal-ferita li sofrar-Russett Griż